

বিভঙ্গ-অভঙ্গ

ত্রিভঙ্গ ভঙ্গিম কপ

লেখ নাই

জোখ নাই

সুকপ-কুকপ ।

মাগবে-বেলিয়ে মিলি

পাতে কিনো খেলিমেলি

কপাস্তবেদি বয়

যুগাস্তব নই

বেমেলিবে ধেমালি

ধেমালিবে বেমেলি

বেমেলিয়ে ধেমালিয়ে

পৃথিবী দেবতা হয়

নিতে নিতে নরকপ মালী ।

সোণ-কপ-জুই

জ্বলিছে ডায়ব ছুই—

সোণ জ্বলে, কপ জ্বলে,

সোণ-ধান জ্বলে

দেশ-মহাদেশ জ্বলে

নানা মণি-মবকত মুকুতা ভস্ম

নরশৃষ্টিব গৈ সিয়ে হয় চস্ম ।

সেই ছাই-ভস্ম সানি

মান্নহ ববাগীটোরে

দিগম্বব হৈ ফুবে তোব গান গাই

তই মাথোঁ হাঁহ চাই চাই ।

নতুনৰো নতুনেৰে ঘূৰি ঘূৰি আই তই মানৱৰ জন
নৱ আলোকৰে পিন্ধি সুৰভিত অঞ্জন
মানুহ বৰাগীটোৱে

ভস্মকে মুঠি মাৰি

ফুকে তোৰ নৱ সুৰ-মঞ্জ
উঠে জ্বলি পৃথিৱীত আৰু এক নবীন মানৱ নৱতন্ত্ৰ
গুণ্গুণমনিৰে চলে
মহাকাল যন্ত্ৰ।

আমীৰ ফকীৰ হৈ যায়

ফকীৰ আমীৰ হৈ

হীৰা-মণি-মুকুতাৰে

কাৰেং গুৱায়,

নটীয়ে কাটোন কাচি

সুৰ নিগৰাই নাচি

ৰূপৰ মাজেদি তোৰ

প্ৰকাশৰ বিকাশৰ বসন্ত গায়

তোৰে খেলা তয়ে থাক চাই।

তাৰ মাজে মাজে মই

তোকেই বিচাৰি ফুৰোঁ

নাপাই নাপাই;

মোক অহা দেখিলেই

আকউ লুকাৱ তই

থকা যেন লাগিছিল

পিছে দেখোঁ তই তাত নাই।

নতুন দেশলে' যাওঁ
 গান গাই গাই
 তোৰে গুণ ইনাইবিনাই,
 তই লুকাবেল' ভাল
 পিন্ধি ললি জটাঙ্গাল
 পাতি ললি
 মায়া ছায়াবাজী-হাট
 ক'লা-বগা মেলা;
 মোৰে য'তে নবীন প্ৰপঞ্চ
 মঞ্চে মঞ্চে
 মাথোঁ তোৰ লুকাভাকু খেলা।

বেজা, বজা, বজা বাঁহী
 অসীম স্মন্যব—
 যাত্ৰা-বাটটো মোৰ
 স্মব-কল্লোলোৰে তোৰ
 কবি দে মুখব
 জীৱনলে' আহক বসন্ত
 অকপৰন্ত তোৰ হাঁহিৰে শ্ৰীমন্ত।'

কণ্ঠত জাগোক মোৰ
 তোৰেই কলাপী,
 গাম মই তোৰ গান
 আলাপী-বিলাপী;
 জিভাত দিয়ক ধিত
 তোৰেই ভাৰতী,
 জীৱনে জীৱনে গাম
 তোৰেই আৰতি।

ওঁঠত বজ্জাই দে

তোৰে বঙা হাঁহি,

তোৰ সুৰ-সুৰদীৰে

বজ্জামে বাঁহী।

চকুত জ্বলক মোৰ

তোৰ দিব্যজ্যোতি,

তাবেই দেখিম মই

তোৰেই ছবিটি।

হাতত তুলি দে মোৰ

তোৰেই লেখনী

লিখি যাম ইন্দ্রধনু

নানা দিব্য বৰণৰ

উজ্জলিব অৰ্কমালা-মণি।

মিছা।

মিছা মোৰ গৰ্ব্ব-অহঙ্কাৰ,

মিছা মোৰ কাব্যৰ সম্ভাৰ

মিছা মোৰ যত অলঙ্কাৰ

ব্যৰ্থ মোৰ কামনাৰ, বাসনাৰ হেঁপাহ আশাৰ

শত শত ফল-ফুল ষোড়শোপচাৰ।

মই বচা গানবোৰে

তোক মাথোঁ ব্যঙ্গ কৰে

মোৰ বৰ্ণনাই মাথোঁ

তোক কৰে গ্লান

তই যে মহান।

মোৰ স্মৰে

মাথো দূৰে দূৰে

ভয়-ভীত সঙ্কচিত ভৃত্য সম ঘূৰে,

তোৰ ই বিৰাট ৰূপ

সমস্তে নেদেখি মাথোঁ

বলিয়াবতিয়া বকি ফুৰে।

তোৰ পদবেণু এটা

পায় কি নাপায় সি

তাক পোৱা বুলি কৈ মিছা দস্ত কৰে,

মোৰ গীত-ছন্দ

স্মৰ মনোহৰ মকৰন্দ

যত কাব্য-কাৰিকৰী

সুচিত্ৰ বিচিত্ৰ যত

জগ-জন মনোহাৰী,

ঝঙ্কত পদবন্ধ

সকলোৱে অন্ধ

উমানে উমানে গায় গান

তোৰ দেখা নাই।

মোৰ যত

সংশ্লেষণ, বিশ্লেষণ

গঢ়ন-পিতন

খনিকৰী, স্থপতিৰ মন্থন-গ্ৰন্থন

একোৱে নোখোলে তোৰ মহাঅৱগুণন।

মোৰ যত সাহিত্য-বিজ্ঞান

তোৰ মাথোঁ কৰে অপমান।

মোৰ তনু-মন ধন-জন

আজি তোতে কৰিলোঁ সমৰ্পণ

তই মোৰ পূজাব অতীত,

নিজেই নিদিলে ধৰা

কিহেৰে ধৰিম তোক

নিজে আহি নিজে

মোতে তই

দে আজি খিত্।

আজি আৰু মই নাই

নাই আৰু মই,

ময়েই যে তই হলোঁ

তই হলোঁ মই।

ৰূপৰ যমুনা মই

তই বৰ অপৰূপ গঙ্গা

অনন্ত অঙ্গা

মিলি ছয়ো যাওঁ বৈ বৈ।

ৰূপ-অৰূপৰ আজি

হৈ যাওক সঙ্গম,

ভূবন মুক্ত হওক

মুক্ত হওক যত জীৱ-জঙ্গম।

জগতৰ যত তীৰ্থগামী

সুন্দৰকামী

তোতে মোতে অৰগাহি

কবি যাওক পুণ্য-সঞ্চয়

বন্দনা-স্তুতি গ'ক জয় ৰূপ-অৰূপৰ জয়।

আজি কিনো মহানন্দ

আজি মোৰ

অভিনৱ, ছলঙী মেচাবী কত ছন্দ

গীত-সুৰ লয়-মান যাত্ৰা

সার্থক সুলভ যাত্ৰা ॥

কলিকতা

১-৭-৪৩

শিল্পীৰ আলোক-যাত্ৰা

: প্ৰথম প্ৰকাশ :

শিল্পী মই

ময়ে শিল্পী

আন্ধাৰৰ সতে যুঁজি পোহৰলৈ যাওঁ,
মানুহৰ জীৱনৰ খোঁটালিয়ে খোঁটালিয়ে
ভিতৰে-বাহিৰে মই

‘ৰঙা-নীলা-হালধীয়া

সাতো বৰণীয়া

মুহুমুৰা আলোকৰ

চাকিটি জ্বলাওঁ।

চিৰসুন্দৰৰ কৰি চিৰআবাধনা

মানুহৰ বুকুলৈ

মানুহৰ মনলৈ

মানুহৰ সৃষ্টিলৈ

চিৰসুন্দৰ নমাওঁ।

ওপজা গাঁৱৰ মোৰ বকুলভলৰ পৰা

জুৰিটিৰ পাৰে পাৰে

বনঘোষা বিহু নাম গাই

সুইতৰ ছপাৰৰ কহুঁৱা-বনত

বৰগীত গাওঁ।

লুইতৰ পাবে পাবে বীণ বাই যাওঁ
 গাঁৱে-ভূঞে চহৰে-নগৰে
 মানুহৰ ঘৰে ঘৰে
 জ্বলাই নতুন চাকি ;

শিল্পী-মনৰ কথা
 শিল্পী-প্ৰাণৰ ব্যথা
 শিল্পীৰ সপোনৰ
 নৱতম মানৱৰ
 জন-জীৱনৰ
 শিল্পৰ যত গুণাগুণ,
 দুখীয়াক-সুখীয়াক
 নগৰীয়া, চহৰীয়া, গাঁৱলীয়াক
 বণুৱাক, বহুৱাক
 হজুৱাক, চলুৱাক
 মুনিহ আৰু ভিবোভাক
 অভিনৱ ভাষাৰে শুনাও ।

শিল্পী মই—পোহৰৰ বাটে বাটে যাওঁ
 চিৰসুন্দৰৰ মই অনন্তস্থানী হৈ
 সৌন্দৰ্য্যৰ বৈচিত্ৰ্যেৰে
 নৱ নৱ ধেমালিৰে
 আনন্দ বিলাওঁ
 ঘৰে ঘৰে নতুনৰ চাকিটি জ্বলাওঁ ।

লুইতৰ পাবে পাবে
 ভাবত সাগৰলৈ
 যুকুতা বিচাৰি ভটীয়াওঁ ।

ওপজা গাঁৱৰ পৰা
 নিজৰ পাৰেদি
 জান-জুৰি-নৈয়েদি
 নুইতৰ কপালী বালিয়ে মই
 জোনাকত বালি-ভাত খাই
 সোৱণশিৰীয়া সোণ দিনৌ কমাওঁ।
 মাৰ যোৱা বেলিটিৰ জিলিকনি লেপি মই
 নতুন পুৱাৰ ছবি চাওঁ
 মহাভাৰতৰ বাটে
 পৃথিৱীৰ সৰাহলে' যাওঁ।

মোৰ অন্তৰত জ্বলি থকা
 প্ৰতিভা লেখাবে
 শুই থকা লাখো শিল্পীৰ
 অন্তৰত থকা প্ৰতিভাৰ
 তেল আৰু শলিতা থকাৰ
 এতিয়াও যিটিৰ শিখা জ্বলা নাই,
 সেইবোৰ শলিতাত
 মোৰ চাকিটিৰে গৈ অগ্নি পৰশাই
 সহস্ৰ প্ৰতিভা-চাকি তোলে উজ্জলাই।

লক্ষ লক্ষ শিল্পী-প্ৰাণ
 কৰি উদ্বোধিত
 চিৰসুন্দৰক নমাবলে' পৃথিৱীলে'
 সমবায় পোহৰৰ দীপালী জ্বলাওঁ।

জনতাৰ কপালৰ আন্ধাৰ ভাগ্যলেখা
 পোহৰৰে ধুই মই

ভুবনবিজয়ী লেখনীৰে
মহাজীৱনৰ এক মহাভাগ্য লেখা
অঙ্কিত কৰি থৈ যাওঁ।

বোধ কৰিবলৈ যত
আত্মাৰ দৈত্য-দানৱ
জ্যোতি-মস্ত্ৰে
বিপ্লৱৰ শব্দ বজাওঁ।

ব্যক্তি-স্বার্থ জীৱনৰ লোহাৰ ছৰাব ভাঙি
সমূহীয়া স্বার্থৰ মহান জীৱনলৈ মই ব্যাপি যাওঁ
তেতিয়াহে ব্যক্তিত্বৰ সত্যমূল্যে স্বাধীনতা পাওঁ,
ব্যক্তিত্বৰ পূৰ্ণ প্ৰকাশ
ব্যক্তিত্বৰ মহান বিকাশ
জনতাৰ বাহীজৰ অন্তৰত পাওঁ।

মই শিল্পী পোহবলৈ যাওঁ—
প্ৰশান্ত
অশান্ত
অপবিত্ৰান্ত মহাসাগৰৰ পাৰে পাৰে
বিচিত্ৰ সংস্কৃতিৰ ছৰাবে ছৰাবে
ঘূৰি ঘূৰি
শিল্পী-মনৰ কথা কওঁ,
বিধমানৰ মই প্ৰাণৰ বেদনা-ব্যথা
আপোনাৰ হৃৎ কৰি লওঁ,
মই, মই, পৃথিৱীৰে জনতাক
মইৰূপে দেখি
মই হৈও, মই আমি হওঁ।

আমিকুপী মোতে

জনতাৰ জীৱনৰ দ্বন্দ্ব জাগৰিত
মোৰ এই শিল্পীৰ মনত, প্ৰাণত,
পৃথিৱীখনেই হ'ল প্ৰতিফলিত।

আন যত জীৱনৰ নানা বিভাগৰ

বিদ্বান পণ্ডিত
কবি আজীৱন
অনুশীলন সংস্কৃতিৰ
শিক্ষা-দীক্ষাৰে গৈ
সাৱটিব পৰা হয় বিশ্ববাসীক;

মই কিন্তু শিল্পী-প্ৰাণে

গাঁৱৰ গণ্ডিতো থাকি
উপজিয়ে হৈ আহোঁ বিশ্বনাগৰিক।

লভি জন্ম মানুহৰ

দেখি এই বিশ্বমনোহৰ
ভাবোঁ মোৰ ঘৰ,
যাকে দেখোঁ তাকে ভাবোঁ আপোনাৰ জন বুলি
কেও নোহে পৰ।

মই শিল্পী, ময়ে ব্যক্তি

সমষ্টিত মই—
ব্যক্তিৰ সীমান্ত ভাঙি
ব্যাপি বহু ব্যক্তিক সমষ্টিত
সমষ্টিৰে প্ৰগতিৰ সূতীক্ষ্ম বৰছামুখ হৈ
আন্ধাৰৰ বন্ধ ভেদি
লৈ যাওঁ জনতাক পোহৰলৈ।

ভৱিষ্ণুৰ বাট ফালি যাওঁ
ব্যক্তি আৰু সমষ্টিৰ বিভ্রান্তি জাঁতবাই
মই মোৰ ব্যক্তিত্বকো নেহেৰুৱাওঁ—
ব্যক্তিত্বৰ মহাপ্ৰকাশ
ব্যক্তিত্বৰ চৰম বিকাশ
মহাসমষ্টিৰ মহাতীৰ্থত পাওঁ।

অতীতৰ ভ্ৰান্তিমুক্ত ভৱিষ্ণু মানৱৰ
অভূতপূৰ্ব্ব এক বাস্তৱৰ সপোন দেখোঁতা
শিল্পী মই
অভিনৱ সমষ্টিক—ব্যক্তিত্বৰ
পাতনি পেলাওঁ।

‘দৈনিক অসমীয়া’

ডিব্ৰুগড়,

৫ ছেপ্তেম্বৰ, ১৯৪৮

নৱবিপ্লৱী কবি জাগে

: প্ৰথম উচ্ছ্বাস :

নৱ জনজীৱনৰ অৰুণ অগ্নিস্নাত

নৱবিপ্লৱী কবি জাগে

আলোক আশিস জাগে

আগ্নেয়গিৰি সম—

ভোহাৰি-বিদাৰি-ভাঙি-বিফোৰি পৃথিৱীৰ গৰ্ভ

জাগে বিদ্ৰোহী কবি উদগৰি অগণিত অগ্নি-ক্ষুলিঙ্গ।

আকাশ-পৱন জুৰি জুই-ধোঁৱা ধূলি-বালি সিঁচৰি বিচৰি

দিয়ে জ্বলন্ত অঙ্গ,

বিচ্ছুৰি দিশে দিশে

আকাশে আকাশে—

তাৰ শিখা উল্লাস

তাৰ প্ৰিয় দহন-বিলাস।

অনাগত পৃথিৱীৰ জীৱনৰ জননীৰূপা

যি মহাপঙ্কই

হিয়াভগা কান্দোনৰে

আউলীবাউলী হৈ

প্ৰকাশৰ বাবে উদ্বাউলী,

সেই মহাপঙ্কৰ পিয়াহৰ জুই শুহি

কালৰ জলধি ভেদি

অনল কমল সম কৰি উঠি হাঁহি ফুলি

পাহিয়ে পাহিয়ে লিখা সোণ-জুই-পানীৰে
বিপ্লৱী কৰিতাৰলী।

শতাব্দী শতাব্দী ধৰি পাবশ্ববাদী
সভ্যতাৰ—

গছকত

খছকত

জহি খহি গৈ,

নিৰাশাৰ পঙ্কত

অনশনত

মৌন মূছকছ হৈ,

সন্ধানিত যি জনতা যুগে যুগে

দুখ-বেদনাৰে ভৰা

কাঁইটীয়া

সঙ্কোচৰ লাজুকী বনতে আছে ক্ষীণ

প্ৰাণে শুই ;

তাৰ

ইকৰা পাতেৰে সজা ভগাছিগা

গোঁসাই-ঘৰত

মাটিৰ ধাপনাতে

জ্বল মোৰ ফিৰিঙতি

হৈ সোণ-জুই—

তাৰ

তেল নথকা চাকিত

তয়েই শলিতা হৈ জ্বলি থাক, জ্বলি থাক

অনিৰ্ব্বাপিত।

অশ্রুত অগীত যি ব্যক্তিৰ ছথিতৰ গানে
 আলোকৰ ধ্বনি শুনি
 প্ৰকাশ বিচাৰি ফুৰি
 গুমৰি গুমৰি বুকু ধুনে—

আশাৰ যি অবচিত বাগে
 স্মৰচিত স্মৰত সঞ্চাৰ মাগে,
 মুক্তি, মুক্তি বুলি আশাত কৰিছে ঘনে
 বোহত কামুৰি ওঁঠ
 নিচুক নহওঁ বুলি
 উচুপি উঠিছে মনে মনে ;

অযোজিত ছন্দই
 অনাহত তালে
 নৰহিল্লোলে
 আনন্দ কম্পনে
 উন্নাদ আলোড়নে
 ভূমিকম্প আনে
 ক্ষণে ক্ষণে

হৃদম গান-স্মৰ
 অদম্য ছন্দ
 অপ্ৰকাশ বেদনাৰে মহাবিক্ষুব্ধ,
 মোৰ কণ্ঠ বন্ধ ফালি আজি অনিৰুদ্ধ
 আজি মহাজাগৰণ প্ৰয়াসী
 পূৰ্ণপ্ৰকাশ অভিলাষী ।

আপোন গানেৰে মই আপুনি মতলীয়া
 আপোনাৰ স্মৰত বলিয়া

আপুনিয়ে গাঁধি যোৱা ছন্দে-বিছন্দে
জুই-দেওধাই উঠি খলকিছোঁ বিশ্ব মহানন্দে ।

সুৰত ঝলসিছে বিজুলীৰ ছাতি
গানে গানে উন্মেষে প্ৰতিভাৰ জ্যোতি
পাব ভাঙো ভাঙো কবি
সীমান্ত উছলি
হ'ব খোজে কক্ষচ্যুতি ।

মই অদ্ভুত ছান্দিক
বিচিত্ৰ মাত্ৰিক

ময়ে মহামানৱৰ নৱতম যজ্ঞৰ নৱাগত অগ্নিহোত্ৰী

কেশ্ৰীভূত ব'ত

সমাগত

অনিধিত

গানৰ দীপনেৰে

সুৰৰ জ্বলনেৰে

সুন্দৰ ফুটনেৰে ভাব পীড়নেৰে দুঃখৰ দহনেৰে

দহি দহি জ্বলিপুৰি

জ্বালামুখী কবি মই অশ্ৰুত কীৰ্ত্তি ।

: দ্বিতীয় উচ্ছ্বাস :

নৱবিপ্লৱী কবি জাগে

আগ্নেয়গিৰি সম

আপোনাৰ জ্যোতিৰেই আপুনি উদ্ভাসে

আপোনাৰে বুকু ফালি

দিয়ে ঢালি

কবিতাৰ বান—

ছন্দ-বৰ্ণ-স্বৰ-লয়-তান

গান

তপত তেজৰ দৰে বৈ যায়

লগে লগে লৈ যায়

ফুটন্তু প্ৰাণ

সঞ্জীৱনৰ অভিযান।

পৃথিৱীৰ গৰ্ভত

গলিত সোণৰ আছে তপ্ত সাগৰ,

তাতে জ্বিখিহি গৈ উতলি উতলি আছে

অতীতৰ সভ্যতাৰ কনক নগৰ;

হীৰা-মণি-মুকুতাও

গলি পমি আছে তাতে

আছে কীৰ্ত্তি মাৰ যোৱা যত দানৱৰ

যক্ষৰ, বক্ষৰ,

দেৱতা, অসুৰৰ

আৰু

মানৱৰ ;

কত ভাৱ, কত ভাষা

আশা-নিৰাশা

কলিতে মৰহি যোৱা মুফুলা পাহি,

অকালতে চকু মুদা অকুমাৰী ৰূপহীৰ মুফুটা হাঁহি,

মেল খোৱা মনীষাৰ প্ৰতিভাৰ

বাজেঁ কি নাবাজেঁতে

নহাকৈয়ে উভতিলে

কিবাৰ অভিमानেবে
 সি সুব বাণী
 সাজোঁতেই ভাগি যোৱা যতবোৰ
 পৃথিৱীৰ নবজোৱা বাঁহী ;

হাঁহিবলে', মাতিবলে', ফুলিবলে', নাচিবলে'
 নৱ নৱ ভঞ্জে ধেমালি খেলিবলে'
 বিকাশত প্ৰকাশিবলে'
 আলোকৰ চুম্বন
 স্পৰ্শন মাগি
 সৃষ্টিৰ পুলকত অবগাহি ;

আলোকৰ বিবহত
 আধাফুটা সৃষ্টিয়ে
 কান্দি শুই আছিলে যি মাটিৰ বুকত
 জীৱনৰ অধিকাৰ বিচাবে আহি।

লক্ষ বাতিবে জ্বলা সভ্যতাৰ গছাৰ তলত
 ছাঁৰ আন্ধাৰত
 যি প্ৰাণীয়ে তেল আৰু শলিতা যোগায়
 এদিনলে' প্ৰদীপৰ পোহৰ নাপায়,
 গছাৰ তলৰ সেই শিল-খুলি-বালিতেই
 জীৱনৰ বিননি বিনায়
 জীৱনৰ প্ৰকাশ নাপায়
 উপজি পচি মৰি যায়,
 জেকা জেলুকীয়া তাৰ
 শেলুকীয়া বোকাতেই
 জহি পচি যায়

ব'দৰ নেদেখা মুখ অৰণ্য-গৰ্ভৰ
 ওখ বন-বিটপীৰ
 ঢাক খাই
 উশাহ নাপায়
 মবি যোৱা উদ্ভিদপ্ৰায়।

মোৰ কবিতাই

সিহঁতৰ কান্দোনৰ বোল শুনি
 তালৈকে যায়,
 বীভৎস সি দিঠকত
 ছন্দ হেৰুৱাই,
 থোকাথুকিকৈ
 বেদনাৰ পীড়নত
 বেসুৰীয়া সুৰত
 ইনাইবিনায়।

বিকৃত ছন্দত

বিকৃত জীৱনৰ

জ্বলিছে স্বৰূপ

মহত্বাভিমानीক কৰি বিজ্ঞপ।

ফুলবাণী কবিতাই

ফুল-মালা ছিঙি-ভাঙি

সোণ-হীৰা-কেৰুমগি

দলিয়াই—

হ'লগৈ আতুৰা সেৱিকা,

নীলায়িত ছন্দ এৰি থৈ গঢ়ি ল'লে

নৱতম ছন্দ বাস্তৱিকা।